



சென்னை கிழக்கு மாவட்டம் வில்லிவாக்கம் சட்டமன்ற தொகுதி பாக நிலை முகவர்கள் (BLA 2) ஆலோசனை கூட்டம். கோ.ஏகப்பன் தலைமையில், அயன்முர்த்தி நடைபெற்றது. இக்கூட்டத்தில் அமைச்சர் - மாவட்டச் செயலாளர் பி.கே. சேகர்பாபு ஆலோசனை வழங்கினார். உடன் மேயர் பிரியா ராஜன், சட்டமன்ற உறுப்பினர் அ.வெற்றி அழகன், சட்டத்துறை இணைச் செயலாளர் கே. எஸ்.ரவிச்சந்திரன், தொகுதி பார்வையாளர் ஓ.ஏ.நாகலிங்கம், பகுதி கழக செயலாளர்கள் வே.வாசு, கூ.பி. ஜெயின் மற்றும் கழக நிர்வாகிகள் BLA2 ஆகியோர் கலந்து கொண்டனர்.

மாநகர் போக்குவரத்துக் கழகம் -

சென்னை மெட்ரோ ரயில் நிறுவனத்துக்கு விருது!

முதல்வர் மு.க.ஸ்டாலினும் காண்பித்து அமைச்சர் எஸ்.எஸ்.சிவசங்கர் வாழ்த்தும் பெற்றார்!

சென்னை, நவ. 18- முதலமைச்சர் மு.க. ஸ்டாலின் அவர்களிடம் நேற்று (17.11.2025) தலைமைச் செயலகத்தில், ஹரி யானாவில் நடைபெற்ற 2025ஆம் ஆண்டிற்கான 18 வது Urban Mobility India மாநாட்டில் தேசிய அளவில் கலந்து கொண்ட 17 பெருநகரங்களில் நாட்டிலேயே சிறந்த பொதுப் போக்குவரத்து அமைப்பு கொண்ட நகரமாக சென்னை மாநகர் போக்குவரத்து கழகம் தேர்ந்தெடுக்கப்பட்டதற்கான விருது, சிறந்த பல்முனை போக்குவரத்து ஒருங்கிணைப்புடன் கூடிய மெட்ரோ இரயில் (Metro Rail with the Best Multimodal Integration) என்ற பிரிவின் கீழ், நகர்ப்புற போக்குவரத்தில் சிறந்து விளங்கு வதற்கான விருது (Award of Excellence in Urban Transport) மற்றும் சிறந்த பயணிகள் சேவை மற்றும் திருப்தி அளிக்கும் மெட்ரோ இரயில் (Metro Rail with the Best Passenger Services and Satisfaction) என்ற பிரிவின் கீழ் நகர்ப்புற போக்குவரத்தின் பாராட்டுச் சான்றிதழ் (Commendation Award in Urban Transport)

ஆசிய விருதுகளை போக்குவரத்து மற்றும் மின்சாரத் துறை அமைச்சர் சா.சி. சிவசங்கர், சிறப்பு முயற்சிகள் துறை கூடுதல் தலைமைச் செயலாளர் டாக்டர் கே. கோபால், சென்னை மெட்ரோ இரயில் நிறுவனத்தின் மேலாண்மை இயக்குநர் எம்.ஏ. சித்திக், போக்குவரத்துத் துறை முதன்மைச் செயலாளர் சுனீசோங்கம் ஜடக் சிரு, சென்னைமாநகர் போக்குவரத்துக் கழகத்தின் மேலாண்மை இயக்குநர் த. பிரபுசங்கர், ஆகியோர் காண்பித்து வாழ்த்துப் பெற்றனர்.

"நாட்டிலேயே சிறந்த பொதுப் போக்குவரத்து அமைப்பு கொண்ட நகரமாக" சென்னை - மாநகர் போக்குவரத்து கழகம் தேர்ந்தெடுக்கப் பட்டு வழங்கப்பட்ட விருது ஹரியானா மாநிலத்தில் 9.11.2025 அன்று நடைபெற்ற 2025ஆம் ஆண்டிற்கான 18வது நகர்ப்புற போக்குவரத்து இந்தியா (Urban Mobility India) மாநாட்டில் தேசிய அளவில் கலந்து கொண்ட 17 பெருநகரங்களில் "நாட்டிலேயே சிறந்த பொதுப் போக்குவரத்து அமைப்பு கொண்ட"

நகரமாக" சென்னை - மாநகர் போக்குவரத்து கழகம் தேர்வு செய்யப்பட்டு, அதற்கான விருது வழங்கப்பட்டது. சென்னை மாநகர் போக்குவரத்து கழகத்தின் சென்னை மாநகர் போக்குவரத்து கழகத்தில், தினசரி 12.5 லட்சத்திற்கும் மேற்பட்ட பெண் பயணிகள் பயன்பெறும் வகையில் கட்டணமிடல் "விடி யல் பயணம்" திட்டத்தின் மூலம் பெண்களுக்கு இலவசப் பேருந்துப் பயண சலுகை வழங்கப்படுவதுடன், இந்தியாவிலேயே முதன்முறையாக பள்ளி மாணவர்களுக்கு பிரத்தியேகமான சிறப்பு பேருந்து சேவையும் வழங்கப்படுகிறது.

மேலும், அனைத்து பேருந்துகளிலும் மின்னணு பயணச்சீட்டு இயந்திரம் (ETM) அறிமுகம் செய்து, தேசிய பொது போக்குவரத்து அட்டை (NMC), UPI, கிரெடிட்/டெபிட் கார்டு மூலம் டிஜிட்டல் கட்டண வசதியும் வழங்கப்படுகிறது. அத்துடன் "சென்னை ஓன்" செயலி மூலம், பன்முக போக்குவரத்து பயணத்

திட்டமிடல் மற்றும் மாநகர் பேருந்து (MTC), மெட்ரோ ரயில், புறநகர் ரயில் ஆகியவற்றிற்கு ஒரே பயணச்சீட்டு பயண வசதியும், மின்சார பேருந்துகள் சேவைகள் மூலம் வாயுக்களில் உமிழும் மாசுக்களை குறைத்து, பசுமை போக்குவரத்திற்கும் வித்திடுகிறது.

சென்னை மெட்ரோ இரயில் நிறுவனத்திற்கு வழங்கப்பட்ட கிரெடிட் விருதுகள் சிறந்த பல்முனை போக்குவரத்து ஒருங்கிணைப்புடன் கூடிய மெட்ரோ இரயில் (Metro Rail with the Best Multimodal Integration) என்ற பிரிவின் கீழ், நகர்ப்புற போக்குவரத்தில் சிறந்து விளங்கு வதற்கான விருது (Award of Excellence in Urban Transport) மற்றும் சிறந்த பயணிகள் சேவை மற்றும் திருப்தி அளிக்கும் மெட்ரோ இரயில் (Metro Rail with the Best Passenger Services and Satisfaction) என்ற பிரிவின் கீழ் நகர்ப்புற போக்குவரத்துக்கான பாராட்டுச் சான்றிதழ் (Commendation Award in Urban Transport) ஆகிய விருதுகள் சென்னை மெட்ரோ இரயில் நிறுவனத்திற்கு வழங்கப்பட்டன.

வேலூர் வடக்கு மாவட்டம் கே.வி.குப்பம் ஒன்றியம் சென்னங்குப்பம்,

மாவட்ட மகளிர் தொண்டரணி பா.சிவகாமி இல்லத் திருமண விழா!

அமைச்சர் துரைமுருகன் தலைமையில் நடைபெறுகிறது!

வேலூர், நவ. 18- கழக பொதுச் செயலாளர் - அமைச்சர் துரைமுருகன் தலைமையில், அமைச்சர் ஆர்.காந்தி, வேலூர் வடக்கு, தெற்கு மாவட்டப் பொறுப்பாளர்கள் டி.எம். கதிர் ஆனந்த் எம்.பி, ஏ.பி.நந்தகுமார் முன்னிலையில், மாநில கலை இலக்கிய பகுத்தறிவுப் பேரவைத் துணை செயலாளர் சி.கோபி, எஸ்.பி.எப்.சி.மதியழகன், ம. அபிசேக் ஆகியோர் வரவேற்க, வேலூர்

மாவட்டம் குடியாத்தம் வட்டம் சென்னங்குப்பத்தைச் சேர்ந்த சி.பாண்டியன் & பா.சிவகாமி இவர்களின் மகன் பா.காமேஷ் என்பவருக்கும், வேலூர் மாவட்டம், குடியாத்தம் வட்டம் ஆலம் பட்டறை எம்.சண்முகம் & எஸ்.சஞ்சலாகவா இவர்களின் அன்புமகள் எஸ். இலக்கியா எம்.எல்.சி. ஆகிய இவர்களின் திருமணம் 23.11.2025 ருபயிறுக்கிழமை காலை 6.00 மணியளவில் பள்ளி

கொண்டா... ரங்கநாதர் அலயத்தில் நடைபெறுகிறது.

மாவட்ட அவைத்தலைவர் தி.அ.முகமதுசகி, சட்டமன்ற உறுப்பினர்கள், பா. கார்த்திகேயன், வி.அமலு விஜயன் எம்.எல்.ஏ, மேயர் சஜாதா, ஆனந்தகுமார், துரைசிங்காரம், ஒன்றியக் கழகச் செயலாளர்கள், கே. சீதாராமன், எஸ்.இரவிச்சந்திரன், இரா.முருகேசன், இ. சத்யானந்தம், கன்னூர் கே. இரவி, வி.கே.ஆர் கந்

தரவடி வேலு, கே.தயாள முர்த்தி, வி.டி.சிவகுமார் பாரதி வெங்கடேசன் மற்றும் வி.டி. ஜெயக்குமார் எம்.அசோக்குமார், சா. பரிமளம் இரா.தாமோதரம், தலைவர்கள் வ. எத்திராசன், எம்.வெங்கடேசன், ஏ.ஏழைநாதன், மரு. கோவி. துரயவன், இளைஞரணி எஸ்.மோகன், வில்வநாதன் ஆகியோர் வாழ்த்து கின்றனர். அதிபக், அ.திவிப் ஆகியோர் நன்றி கூறுகின்றனர்.



திருவள்ளூர் மத்திய மாவட்டத்தில் துணை முதலமைச்சர் உதயநிதி ஸ்டாலின் அவர்கள் பங்கேற்கும் அரசு நிகழ்ச்சி மற்றும் கழக நிகழ்ச்சிக்காக தேற்கொள் வேண்டிய முன்னேற்பாடு பணிகளை மாவட்ட கழகச் செயலாளர் அமைச்சர் ஆவடி சா.மு.நாசர் ஆய்வு மேற்கொண்டு பார்வையிட்டார். உடன் மாநில இளைஞரணி துணை செயலாளர் பிரபு கஜேந்திரன், மேயர் ஜி.உதயக்குமார் மற்றும் பல்வேறு துறைகளின் அலுவலர்கள் திமுக நிர்வாகிகள் உடன் இருந்தனர்.



நீலகிரி மாவட்டம், உதகை பழங்குடியினர் பண்பாட்டு மையத்தில் கூட்டுறவுத் துறை சார்பில் நடைபெற்ற 72வது அனைத்திந்திய கூட்டுறவு வார விழாவில், அமைச்சர் மு.பெ.சாமிநாதன், நீலகிரி நாடாளுமன்ற உறுப்பினர் ஆ.இராசா முன்னிலையில், 574 பயனாளிகளுக்கு 5 கோடியே 83 லட்சத்து 21 ஆயிரத்து 600 ரூபாய் மதிப்பில் பல்வேறு நலத்திட்ட உதவிகளை நேற்று வழங்கினார். உடன் அரசு தலைமைக் கொரடா கா.ராமச்சந்திரன், உதகை சட்டமன்ற உறுப்பினர் ஆர்.கணேஷ், மாவட்ட வருவாய் அலுவலர் நாராயணன், கூட்டுறவு சங்கங்களின் இணை பதிவாளர் மரு.சித்ரா உட்பட பலர் உள்ளனர்.

சேலத்தில்

வனத்துறை சார்பில் விழிப்புணர்வு பயிற்சி வகுப்பு!

அமைச்சர் இரா.இராஜேந்திரன் தொடங்கி வைத்தார்!

சேலம், நவ.18- சுற்றுலாத்துறை அமைச்சர் இரா.இராஜேந்திரன் அவர்கள் மனித - வன உயிரின மோதல் குறித்து விழிப்புணர்வு ஏற்படுத்தும் நோக்கத்துடன் வனத்துறை சார்பில் ஆசிரியர்களுக்கு பயிற்சி வகுப்பினை தொடங்கி வைத்தார்.

சுற்றுலாத்துறை அமைச்சர் இரா.இராஜேந்திரன் அவர்கள் மனித வன உயிரின மோதல் குறித்து விழிப்புணர்வு ஏற்படுத்தும் நோக்கத்துடன் வனத்துறை சார்பில் ஆசிரியர்களுக்கான பயிற்சி வகுப்பினை சேலம், மணக்காடு, காமராஜர் அரசு மகளிர் மேல்நிலைப்பள்ளியில் மாவட்ட ஆட்சித்தலைவர் டாக்டர் இரா.பிருந்தாதேவி, முன்னிலையில் தொடங்கி வைத்தார்கள். பின்னர் சுற்றுலாத்துறை அமைச்சர் அவர்கள் தெரிவித்த தரவது.

முதலமைச்சர் அவர்கள் வன உரிமைகளைப் பாதுகாத்திடவும் பல்வேறு திட்டங்களைச் செயல்படுத்தி வருகிறார்கள். அதனடிப்படையில் மனித - வன உயிரின மோதல் குறித்து விழிப்புணர்வு ஏற்படுத்தும் நோக்கத்துடன் வனத்துறை சார்பில் ஆசிரியர்களுக்கான பயிற்சி வகுப்பு இன்றையதினம் தொடங்கி வைக்கப்படுகிறது.

சுற்றுச்சூழல் மற்றும் காநிலை மாற்றம் அரசாணையின்படி தமிழ்நாடு முழுவதும் 20,000 பள்ளி மாணவ மாணவியர்களுக்கு வனப்பாதுகாப்பு, வனஉயிரின கணக்கெடுப்பு, வனத்தீ மேலாண்மை மற்றும் மனித வன உயிரின மோதல் குறித்த விழிப்புணர்வு ஏற்படுத்தும் நோக்கத்துடன் தமிழ்நாடு முழுவதும் 11 ஆம் வகுப்பு அரசு பள்ளி மாணவ மாணவியர்களுக்கு 20,000 நபர்களை தேர்ந்தெடுத்து அவர்களுக்கு பயிற்சி அளிக்கப்படுகிறது. இப்பயிற்சி வகுப்பில் காடுகள், காட்டுயிர்கள் பாதுகாப்பு, சவால்களும் தீர்வுகளும், வனப்பாதுகாப்பு, காட்டுத்தீ மேலாண்மை, காட்டுயிர்கள் கணக்கெடுப்பு உள்ளிட்ட தலைப்பில் வகுப்புகள் எடுக்கப்படுகிறது.

சென்னை மாவட்டத்தில் 1,500 மாணவ, மாணவியர்களும், இதர 37 மாவட்டத்தில் 500 மாணவ, மாணவியர்கள் வீதம் மொத்தம் 18,500 மாணவ, மாணவியர்கள் ஆக மொத்தம் 20,000 மாணவ, மாணவியர்கள் தேர்ந்தெடுக்கப்பட்டு பயிற்சி அளித்து வனம் மற்றும் வனஉயிரின பாதுகாப்பு வல்லுநர்களாக உருவாக்கும் நோக்கத்தோடு இத்திட்டம் செயல்படுத்தப்படுகிறது.

சேலம் மாவட்டத்தில் மாணவர்களுக்கு பயிற்சி அளிக்க 25 ஆசிரியர்களை தேர்வு செய்து ஒவ்வொரு ஆசிரியரும் 20 மாணவ, மாணவியர்களுக்கு பயிற்சி அளித்து குழந்தைகளை வனம் மற்றும் வன உயிரின

பாதுகாப்பு வல்லுநர்களாக உருவாக்கப்பட உள்ளது. இத்திட்டத்தின் தொடக்கமாக சேலம் மாவட்டத்தில் தேர்வு செய்யப்பட்ட 25 ஆசிரியர்களுக்கு 17.11.2025 முதல் 18.11.2025 ஆகிய இரண்டு நாட்கள் தொடர்ந்து பயிற்சி அளித்து பயிற்சி பெற்ற ஆசிரியர்கள் தேர்வு செய்யப்பட்ட மாணவ, மாணவியர்களுக்கு ஒரு மாத காலம் பயிற்சி அளித்தும் மாணவ, மாணவியர்

கள் கற்றல் திறன் அறிந்து வனம் மற்றும் வனஉயிரின பாதுகாப்பு வல்லுநர்களாக உருவாக்கப்படுவார்கள். இவ்வாறு சுற்றுலாத்துறை அமைச்சர் இரா.இராஜேந்திரன் அவர்கள் தெரிவித்தார்.

முன்னதாக வனத்துறை சார்பில் மனித - வன உயிரின மோதல் குறித்தான விழிப்புணர்வு கையேட்டினை சுற்றுலாத்துறை அமைச்சர் இரா.இராஜேந்திரன் அவர்கள் ஆசிரியர்


களுக்கு வழங்கினார்கள். இந்நிகழ்ச்சியில், சேலம் நாடாளுமன்ற உறுப்பினர் டி.எம். செல்வகணபதி, மேயர் ஆ. இராமச்சந்திரன், மாவட்ட வன அலுவலர் கஷ்யப் ஷஷாங்க் ரவி, சேலம் ஓமலூர் சமூக காடுகள் வனச்சரக அலுவலர் திருமதி ரா.வீரமணி, உயிரியலாளர் முனைவர் இரா. பிரவீன்குமார் உள்ளிட்ட தொடர்புடைய அலுவலர்கள் கலந்து கொண்டனர்.



கழகச் சட்டத்துறை இணைச் செயலாளரும் எழும்பூர் சட்டமன்ற உறுப்பினருமான வழக்கறிஞர் இ.பரந்தாமன், வார்டு எண்.58இல், வாக்குச் சாவடி எண்.90க்குட்பட்ட தாக்கர் தெருவில் நடைபெற்று வரும் SIRவாக்காளர் பட்டயம் சிறப்பு தீவிர திருத்தப் பணிகளைப் பார்வையிட்டு, அது குறித்து அப்பகுதி பொதுமக்களிடமும் துறை சார்ந்த அலுவலர்களிடமும் கலந்துரையாடினார்.

திராவிட இயக்க தீரர்கள் நினைவு நாள்

க. முகமது அலி நவம்பர் 18 (2013)



தனது இளமைக் காலம் முதலே கழகத்தில் ஈடுபாடு கொண்டு பணியாற்றியவர்.

ஈரோடு மாவட்டத்தில் பொதுக்குழு உறுப்பினர் உள்ளிட்ட பல்வேறு பொறுப்புகள் வகித்தவர்.

கழகம் அறிவித்த அனைத்துப் போராட்டங்களில் கலந்து கொண்டதோடு, 1953ஆம் ஆண்டு நடைபெற்ற இந்தி எதிர்ப்பு போராட்டத்தில் கலந்து கொண்டு சிறை சென்றவர்.

ஈரோடு வீட்டுவசதி அடமான வங்கி இயக்குநர், மாவட்ட தொலைபேசி ஆலோசனைக்குழு உறுப்பினர் ஆகிய பொறுப்புகள் வகித்தவர்.

தலைமைக் கழகம்

தி.மு.க.